



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນາຖາວອນ

ເຈົ້າແຂວງ

ເລກທີ. 059.../ຈຂອປ
 ອັດຕະປື ວັນທີ 11 ທັນວາ 2016

ຄໍາສັ່ງ

ເຖິງ: ບັນດາພະແນກການ ສຳນັກງານ ອົງການ ຫ້າງຮ້ານ ບໍລິດສັດທັງພາກລັດ- ເອກະຊົນ, ຄົນຕ່າງ ດ້າວ
 ຊາວຕ່າງປະເທດຕະຫຼອດຮອດພໍ່ແມ່ປະຊາຊົນ ທີ່ດຳລົງຊີວິດຢູ່ແຂວງອັດຕະປື.

ເລື່ອງ: ການນຳໃຊ້ລົດ, ນຳໃຊ້ຖະໜົນທີ່ບໍ່ຖືກຕ້ອງຕາມລະບຽບກົດໝາຍ.

- ອີງໃສ່: ກົດໝາຍວ່າດ້ວຍການຂົນສົ່ງທາງບົກສະບັບເລກທີ 24/ສພຊ ລົງວັນທີ 12 ທັນວາ 2012.
- ອີງໃສ່: ກົດໝາຍວ່າດ້ວຍຈະລາຈອນທາງບົກສະບັບເລກທີ 23/ສພຊ ລົງວັນທີ 12 ທັນວາ 2012.
- ອີງໃສ່: ກົດລະບຽບການສັນຈອນຕາມທ້ອງຖະໜົນຫຼວງສະບັບເລກທີ 107 ລົງວັນທີ 26 ຕຸລາ/1987.
- ອີງໃສ່: ຄໍາສັ່ງຂອງລັດຖະມົນຕີກະຊວງປ້ອງກັນຄວາມສະຫງົບສະບັບເລກທີ 829/ປກສ ລົງວັນທີ 21//01/2016.
- ອີງໃສ່: ປະກົດການຫຍໍ້ທີ່ເກີດຂຶ້ນກ່ຽວກັບການນຳໃຊ້ລົດ, ໃຊ້ຖະໜົນຢູ່ພາຍໃນແຂວງອັດຕະປືຂອງພວກເຮົາ.

ໃນໄລຍະຜ່ານມາຄະນະນຳຂອງແຂວງກໍ່ໄດ້ເອົາໃຈໃສ່ ຊຸກຍູ້ຊີ້ນຳບັນດາເລົ່າລົບວິຊາສະເພາະຢ່າງຕັ້ງໜ້າແລະເປັນ
 ປະຈຳເພື່ອແກ້ໄຂ ບັນດາປະກົດການຫຍໍ້ທີ່ຕ່າງໆທີ່ເກີດຂຶ້ນໃນສັງຄົມ, ເຊິ່ງສາມາດແກ້ໄຂໄດ້ດີພໍສົມຄວນ ເຮັດໃຫ້ສັງຄົມ
 ມີຄວາມສະສະຫງົບມີຄວາມເປັນລະບຽບຮຽບຮ້ອຍ, ມີຄວາມປອດໄພທາງດ້ານການສັນຈອນເຖິງວ່າຜ່ານມາ ສາມາດແກ້
 ໄຂໄດ້ຫຼາຍບັນຫາແລ້ວກໍ່ຕາມ ແຕ່ຍັງມີບັນດາປະກົດການຍ້ໍ້ທີ່ ຈຳນວນໜຶ່ງ ທີ່ຈຳເປັນຕ້ອງໄດ້ສືບຕໍ່ເອົາໃຈໃສ່ ສະກັດກັ້ນ
 ແລະແກ້ໄຂ ໂດຍສະເພາະແມ່ນການນຳໃຊ້ ລົດບໍ່ຂັ້ນທະບຽນ, ລົດບໍ່ຕິດປ້າຍ, ນຳໃຊ້ລົດປ້າຍແຕກ, ປ້າຍຫັກ, ປ້າຍຕົວ
 ເລກລົບ, ຕິດປ້າຍປອມ, ດັດແປງສະ ພາບເຕັກນິກຂອງລົດ ເພື່ອເຄື່ອນໄຫວກໍ່ອາດຊະຍາກຳ, ຂົນສົ່ງເຄື່ອງຂອງທີ່ຜິດກົດ
 ໝາຍແລະອື່ນໆ, ການຈອດລົດຊະຊາຍ, ຈອດລົດບ່ອນ ປ້າຍຫ້າມຈອດ, ຈອດລົດໄກ້ທາງແຍກ ບ່ອນທີ່ມີເຄື່ອງໝາຍຫ້າມ
 ຈອດ, ຈອດລົດເທິງຟຸດບາດບ່ອນທາງຄົນຍ່າງ, ຂັບຂີ່ລົດໄວໃຊ້ສຽງດັງ, ຂີ່ລົດເປັນຟຶງ ເປັນແພສ້າງຄວາມລົບກວນລຳຄານ
 ໃຫ້ແກ່ສັງຄົມ, ຂັບຂີ່ລົດບໍ່ມີໃບອະນຸຍາດຂັບຂີ່, ອາຍຸບໍ່ເຖິງກະສຽນແລ້ວຂັບຂີ່, ເຊິ່ງເປັນສາເຫດເຮັດໃຫ້ອຸບັດຕິເຫດເກີດ
 ຂຶ້ນຕາມທ້ອງຖະໜົນຫຼວງ-ສ້າງຜົນເສຍຫາຍຕໍ່ຊີວິດ, ສັບສິນທາງພັກລັດ, ລວມໝູ່ແລະບຸກຄົນ. ເຊິ່ງເປັນການສ້າງຜົນກະ
 ທົບໂດຍກົງ ຕໍ່ການສ້າງສາພັດທະນາຄອບຄົວກໍ່ຄືປະເທດຊາດໃຫ້ເຕີບໃຫຍ່ເຂັ້ມແຂງ.


ສະນັ້ນ ເພື່ອເປັນການສະກັດກັ້ນແລະແກ້ໄຂໄດ້ດີກັບບັນດາປະກົດການຍ້ໍ້ທີ່ດັ່ງກ່າວ ເຮັດໃຫ້ສັງຄົມມີຄວາມ
 ເປັນລະບຽບຮຽບຮ້ອຍ ມີຄວາມສະຫງົບມີຄວາມປອດໄພທາງດ້ານການສັນຈອນ ເຮັດໃຫ້ການນຳໃຊ້ລົດນຳໃຊ້ຖະໜົນ
 ຖືກຕ້ອງຕາມລະບຽບກົດໝາຍ.

ເຈົ້າແຂວງອັດຕະປື ອອກຄໍາສັ່ງ

1. ບຸກຄົນ,ນິຕິບຸກຄົນຫຼືການຈັດຕັ້ງທຸກພາກສ່ວນທີ່ມີພາຫະນະຮັບໃຊ້ເປັນຕົ້ນແມ່ນລົດຈັກ,ລົດໃຫຍ່ ທີ່ນອນຢູ່ໃນຄວາມຮັບຜິດຊອບຂອງຕົນທີ່ຍັງບໍ່ທັນໄດ້ຕິດປ້າຍ ໃຫ້ຮີບຮ້ອນນໍາເອົາພາຫະນະຂອງຕົນໄປຂຶ້ນທະບຽນ ຕິດປ້າຍ ເພື່ອໃຫ້ຖືກຕ້ອງຕາມລະບຽບກົດໝາຍ.
2. ການນໍາໃຊ້ລົດປ້າຍເກົ່າ,ປ້າຍແຕກ,ປ້າຍຫັກ,ປ້າຍຕົວເລກບໍ່ແຈ້ງ(ເລກລືບ)ໃຫ້ໄປສະເໜີຕໍ່ເຈົ້າໜ້າທີ່ຈະລາຈອນແຂວງ ເພື່ອປະກອບໃຫ້ຖືກຕ້ອງ.
3. ບັນດາພາຫະນະທີ່ມີເອກະສານຖືກຕ້ອງຄົບຖ້ວນແຕ່ຍັງບໍ່ທັນໄປຂຶ້ນທະບຽນຕິດປ້າຍ ໃຫ້ໄປຂຶ້ນທະບຽນນໍາພະແນກຍທຂ ແລ້ວໄປຕິດປ້າຍນໍາຈະລາຈອນແຂວງ ບໍ່ໃຫ້ກາຍ 15 ວັນ ພາຍຫຼັງທີ່ຊື້ມາແລ້ວ.
4. ພາຫະນະທຸກປະເພດທີ່ແລ່ນຢູ່ບົນທ້ອງຖະໜົນຫຼວງ ຕ້ອງໄດ້ປະກອບເຕັກນິກໃຫ້ຄົບຖ້ວນຖືກຕ້ອງຕາມາດຕະຖານຂອງໂຮງງານທີ່ໄດ້ຜະລິດອອກ.
 - ຫ້າມນໍາເອົາພາຫະນະຂອງຕົນໄປດັດແປງສະພາບເຕັກນິກຫຼືໃຊ້ອຸປະກອນເສີມແຕ່ງໂດຍບໍ່ໄດ້ຮັບອະນຸຍາດ.
 - ຫ້າມບັນດາຜູ້ປະກອບການ ຫ້າງຮ້ານສ້ອມແປງໃຫ້ຄວາມຮ່ວມມື ໃນການດັດແປງສະພາບເຕັກນິກຫຼືໃສອຸປະກອນເສີມແຕ່ງທີ່ຜິດຕໍ່ລະບຽບກົດໝາຍ.ຢ່າງເດັດຂາດ.
5. ຫ້າມນໍາໃຊ້ລົດທີ່ບໍ່ມີເອກະສານລົດຟຸ່ມ. ລົດເຖື່ອນຫຼືຕິດປ້າຍບໍ່ຖືກຕ້ອງ,ຕິດປ້າຍປອມເພື່ອນໍາໃຊ້ຢູ່ບົນທ້ອງຖະໜົນຫຼວງ ທີ່ຜິດຕໍ່ລະບຽບກົດໝາຍ.
6. ຫ້າມນໍາໃຊ້ພາຫະນະທີ່ບໍ່ມີເອກະສານຖືກຕ້ອງຄົບຖ້ວນເຂົ້າໃນການຂົນສົ່ງ ເພື່ອປະກອບດໍາເນີນທຸລະກິດຫຼືເຄື່ອນໄຫວຢູ່ບົນທ້ອງຖະໜົນຫຼວງ.
7. ບັນດາຜູ້ຂັບຂີ່ລົດທຸກສະນິດທີ່ແລ່ນສັນຈອນຢູ່ຕາມທ້ອງຖະໜົນຫຼວງ ຕ້ອງເອົາໃຈໃສ່ປະຕິບັດກົດລະບຽບການສັນຈອນຢ່າງເຂັ້ມງວດ.
8. ຜູ້ຂັບຂີ່ພາຫະນະທຸກປະເພດ ຕ້ອງໄດ້ຜ່ານການຝຶກອົບອົມລະບຽບການສັນຈອນແລະຕ້ອງມີໃບອະນຸຍາດຂັບຂີ່ຕາມຂະໜາດລົດທີ່ຕົນຂັບຂີ່ຖືກຕ້ອງຕາມລະບຽບການ.
 - ຫ້າມຜູ້ຂັບຂີ່ຂັບລົດໂດຍບໍ່ມີໃບອະນຸຍາດຫຼືອາຍຸບໍ່ເຖິງກະສຽນ ແລ້ວຂັບຂີ່ ຢ່າງເດັດຂາດ.
9. ຜູ້ຂັບຂີ່ລົດຈັກແລະຜູ້ຊ້ອນທ້າຍ ຕ້ອງໃສ່ໝວກກັນກະທົບ ທຸກຄັ້ງໃນເວລາຂັບຂີ່ ຂັບຂີ່ລົດໃຫຍ່ຕ້ອງໃສ່ສາຍຮັດນິລະໄຟ.
10. ຫ້າມຂັບຂີ່ລົດໄວ ໃຊ້ສຽງດັງ,ຂີ່ລົດເປັນພິງ,ເປັນແພ.ຂີ່ລົດແຂ່ງກັນຕາມເສັ້ນທາງ ໂດຍບໍ່ໄດ້ຮັບອະນຸຍາດ.ສ້າງສຽງລົບກວນລໍາຄານໃຫ້ແກ່ສັງຄົມ.
11. ຫ້າມຜູ້ຂັບຂີ່ຈອດລົດຊະຊາຍ,ຈອດລົດຢູ່ບ່ອນມີປ້າຍຫ້າມຈອດ,ຈອດລົດບ່ອນມີເຄື່ອງໝາຍຫ້າມຈອດຫຼືຈອດລົດໃກ້ທາງ 3 ແຍກ 4 ແຍກທີ່ຜິດຕໍ່ລະບຽບ.
12. ບ່ອນອະນຸຍາດປຸກສ້າງ,ກໍ່ສ້າງ,ວາງເຄື່ອງຂາຍຫຼືຈອດລົດຢູ່ເທິງຝຸດບາດ(ທາງຄົນຍ່າງ) ທີ່ເປັນການກົດຂວາງແກ່ການສັນຈອນ.
13. ລົດຂົນສົ່ງສິນຄ້າ,ຂົນສົ່ງໂດຍສານ ຕ້ອງປະຕິບັດລະບຽບ ກົດໝາຍວ່າດ້ວຍການຂົນສົ່ງທາງບົກ ຢ່າງເຂັ້ມງວດ ລົດໂດຍສານອະນຸຍາດ ຮັບເອົາຄົນໂດຍສານຕາມບ່ອນໜັງທີ່ອະນຸຍາດ,ສະເພາະລົດຂົນສົ່ງສິນຄ້າ,ລົດຂົນສົ່ງດິນ,ແຮ່ຊາຍຕ້ອງມີແນວຫຸ້ມຫໍ່,ມັດແໜ້ນ ເພື່ອຮັບປະກັນບໍ່ໃຫ້ວັດຖຸເຄື່ອງຂອງຕົກເຮ່ຍຊະຊາຍຕາມເສັ້ນທາງ.ເຊິ່ງເປັນການສ້າງຄວາມເປີເບື້ອນບໍ່ຈົບງາມເຮັດໃຫ້ການສັນຈອນພົບຄວາມຫຍຸ້ງຍາກສັບສົນ.
14. ບ່ອນອະນຸຍາດໃຫ້ບຸກຄົນ,ນິຕິບຸກຄົນຫຼືການຈັດຕັ້ງ ວາງສິ່ງຂອງກອງວັດສະດຸກໍ່ສ້າງຢູ່ຕາມເສັ້ນທາງ ເພາະເປັນການກົດຂວາງການສັນຈອນ.

15. ຫ້າມສ້າງສິ່ງເບີເປືອນຕາມເສັ້ນທາງ,ທໍາລາຍເສັ້ນທາງ ທໍາລາຍລະບົບປ້າຍສັນຍານຈະລາຈອນຫຼືໃຊ້ວັດຖຸໃດໜຶ່ງໄປປິດປັງປ້າຍເຮັດໃຫ້ນັກຂັບຂີ່ບໍ່ສາມາດຫຼຽວເຫັນໄດ້.
16. ມາດຕະການ: ພາຍຫຼັງໄດ້ອອກຄໍາສັ່ງ ໄປແລ້ວ.ພາຍໃນ 30 ວັນ;ຖ້າຜູ້ໃດຫາກລະເມີດລະບຽບ ຄໍາສັ່ງດັ່ງກ່າວ ຈະໄດ້ກັກເຂົ້າມາທໍາການສຶກສາອົບຮົມຫຼືໃໝ່ຕາມລະບຽບການ ຖ້າຮ້າຍແຮງໄປກ່ວານັ້ນຈະໄດ້ທໍາການສືບສວນ -ສອບສວນ ຫຼືດໍາເນີນຄະດີຕາມລະບຽບກົດໝາຍ.
17. ມອບໃຫ້ກອງບັນຊາການ ປກສ ແຂວງອັດຕະປື ພະແນກຖະແຫຼງຂ່າວວັດທະນະທໍາ, ໂຄສະນາເຜີຍແຜ່ຢ່າງກ້ວາງຂວາງ ທົ່ວເຖິງ.
18. ຮຽກຮ້ອງມາຍັງຄະນະພັກ,ອໍານາດການປົກຄອງທຸກຂັ້ນ,ທຸກຂະແໜງການ. ຈົ່ງໃຫ້ຄວາມຮ່ວມມືປະຕິບັດຕາມຄໍາສັ່ງສະບັບນີ້ດ້ວຍຄວາມຮັບຜິດຊອບສູງ. ໃຫ້ກາຍເປັນຂະບວນການກ້ວາງຂວາງເລິກເຊິ່ງຂອງທົ່ວປວງຊົນ.
ດັ່ງນັ້ນ ຈົ່ງແຈ້ງມາຍັງບັນດາຜູ້ທີ່ນໍາ ໃຊ້ລົດ ໃຊ້ຖະໜົນ ຈົ່ງຮີບຮ້ອນຕົ້ນຕົວປະຕິບັດຕາມການອອກຄໍາສັ່ງດັ່ງກ່າວເພື່ອຄວາມເປັນລະບຽບຮຽບຮ້ອຍແລະຖືກຕ້ອງຕາມລະບຽບກົດໝາຍ.

ເຈົ້າແຂວງ



ດຣ.ນາມ ວິຍະເກດ